



વार्षिक लવाजमनो ६२ रु. ३४००/-

21/6/12 8/12/35

The Gujarat Government Gazette

EXTRAORDINARY PUBLISHED BY AUTHORITY

Vol. LVI]

TUESDAY, AUGUST 11, 2015/SRAVANA 20, 1937

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વैधानिक અને સંસદીય બાબતોનો વિભાગ

સચિવાલય, ગાંધીનગર, ૧૧મી ઓગસ્ટ, ૨૦૧૫.

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના સામાજિક ન્યાય અને અધિકારિતા વિભાગના તારીખ : ૨૮મી જુલાઈ, ૨૦૧૫ ના સરકારી જાહેરનામા ક્રમાંક : છાએચ-એસએચ-ડી-૨૦૧૫-એમકેએમ-૧૦૨૦૧૪-૩૬૨૪૮-૪-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

આર. આર. ચાવડા,
સરકારના નાયબ સચિવ.

Notification**Regarding****The Senior Clerk, Class-III, Recruitment Rules, 2015.**

સિનિયર કારકુન, વર્ગ-ઉ, ભરતી નિયમો, ૨૦૧૫ સંબંધી

જાહેરનામું.

સામાજિક ન્યાય અને અધિકારિતા વિભાગ,

સચિવાલય, ગાંધીનગર, ૨૩મી જુલાઈ, ૨૦૧૫.

ભારતનું સંવિધાન.

કુમાંક: જીએચ - એસએચ - ઉ - ૨૦૧૫ - એમકેએમ - ૧૦૨૦૧૪ - ઉ૬૨૪૮ - છ - ભારતના સંવિધાનના અનુષ્ઠેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, સમાજ સુરક્ષા નિયામકની કચેરી-ની તાબાની સેવામાં, સિનિયર કારકુન, વર્ગ-ઉ-ની જગ્યા પર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો સિનિયર કારકુન, વર્ગ-ઉ, ભરતી નિયમો, ૨૦૧૫ કહેવાશે.
૨. આ નિયમોમાં સંદર્ભથી અન્યથા અપેક્ષિત ન હોય, તો “સિનિયર કારકુન” એટલે આ નિયમો સાથે જોડેલા અનેકશરમાં સમાવિષ્ટ જગ્યા.
૩. સમાજ સુરક્ષા નિયામકની કચેરી-ની તાબાની સેવામાં, સિનિયર કારકુન, વર્ગ-ઉ-ની જગ્યા પરની નિમણૂક,-
 - (ક) (૧) જેણે સમાજ સુરક્ષા નિયામકની કચેરી-ની તાબાની સેવામાં, જુનિયર કારકુન, વર્ગ-ઉ-ના સંવર્ગમાં ઓછામાં ઓછા પાંચ વર્ષ સુધી કામ કરેલું હોય; અને
 - (૨) દરાવેલી ખાતાકીય પરીક્ષા પાસ કરેલી હોય; અને
 - (૩) ગુજરાત મુલકી સેવા કોમ્પ્યુટર ક્ષમતા (તાલીમ અને પરીક્ષા) નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,
 તેવી વ્યક્તિઓમાંથી સિદ્ધ ગુણવત્તા અને કાર્યક્ષમતાવાળી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તાધિકારીને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તેનાથી ઓછી મુદ્દતનો અનુભવ ધરાવતી વ્યક્તિને બઢતી આપીને પણ જગ્યા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદ્દતના બે તૃતીયાંશ કરતાં ઓછી નહિ તેટલી મુદ્દતનો અનુભવ ધરાવતી વ્યક્તિને બઢતી આપી શકશે; અથવા
- (ખ) સીધી પસંદગીથી કરવી જોઈશે.
૪. સીધી પસંદગીથી અને બઢતીથી કરવાની નિમણૂકો ૧:૨ના પ્રમાણમાં કરવામાં આવશે.
૫. નિયમ-૨માં જાણાવેલી જગ્યા પર સીધી પસંદગીથી નિમણૂકને પાત્ર થવા માટે, ઉમેદવાર,-
 - (ક) ત૦ વર્ષથી વધુ ઉમરનો હોવો જોઈશે નહિ:

પરંતુ ગુજરાત મુલકી સેવા વર્ગિકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેશમાં ઉપલી વય-મર્યાદા હળવી કરી શકશે;
- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા સરકાર દ્વારા તે તરીકે માન્ય થયેલી અથવા યુનિવર્સિટી

ગ્રાન્ટ્સ કમિશન અધિનિયમ, ૧૮૫૬ની કલમ ઉ હેઠળ ડીમ યુનિવર્સિટી તરીકે જાહેર થયેલી બીજી કોઈપણ શૈક્ષણિક સંસ્થામાંથી મેળવેલી પદવી ધરાવતો હોવો જોઈશે અથવા સરકારે માન્ય કરેલી તેને સમકક્ષ લાયકાત ધરાવતો હોવો જોઈશે;

- (૨) ગુજરાત મુલકી સેવા વર્ગિકરણ અને ભરતી (સામાન્ય) નિયમો, ૧૮૬૭માં દરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે;
- (૩) ગુજરાતી અથવા હિન્દી અથવા તે બમેનું પૂર્તું જ્ઞાન ધરાવતો હોવો જોઈશે.

૬. સીધી પસંદગીથી નિમણૂક પામેલા ઉમેદવારે એક વર્ષની મુદ્દત સુધી અજમાયશ પર રહેવું પડશે.
૭. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદ્દત દરમિયાન, સરકાર દરાવે તેવા નિયમો અનુસાર પૂર્વ-સેવા તાલીમ લેવી પડશે અને તાલીમાંત પરીક્ષા પાસ કરવી પડશે.
૮. સીધી પસંદગીથી નિમણૂક પામેલા ઉમેદવારે, પોતાની અજમાયશની મુદ્દત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવાની રહેશે.
૯. સીધી પસંદગીથી નિમણૂક પામેલા ઉમેદવારે, સરકાર આ અર્થે દરાવે તેવા નિયમો અનુસાર ખાતાકીય પરીક્ષા અને હિન્દી અથવા ગુજરાતી અથવા તે બમે પરીક્ષા પાસ કરવાની રહેશે.
૧૦. સીધી પસંદગીથી અથવા બઢતીથી નિમણૂક પામેલા ઉમેદવારે સરકાર આ અર્થે દરાવે તેવી તાલીમ લેવી પડશે અને તેવી પરીક્ષા પાસ કરવી પડશે.
૧૧. સીધી પસંદગીથી નિમણૂક પામેલા ઉમેદવારે, સરકાર આ અર્થે દરાવે તેવા નમૂનામાં, તેટલી રકમની અને તેટલી મુદ્દત માટે જામીનગીરી અને જામીનખત પૂરા પાડવાના રહેશે.

**અનુસૂચિ
(જુઓ નિયમ ૨)**

અનુક્રમાંક**જગાનું નામ**

- | | |
|-----|---------------|
| (૧) | સિનિયર કારકુન |
| (૨) | રેકર્ડ કીપર |
| (૩) | પેટા-હિસાબનીશ |
| (૪) | સબ-ઓડિટર |

ગુજરાતના રાજ્યપાલના હુકમથી અને તેમના નામે,

એમ. એલ. ભગોરા,
સરકારના ઉપસચિવ.